
Smaragaurisha Stava

——
ಸ್ಮರಗೌರೀಶಸ್ತವಃ

——
Document Information



Text title : Smaragaurisha Stava

File name : smaragaurIshastavaH.itx

Category : shiva

Location : doc_shiva

Proofread by : Sivakumar Thyagarajan Iyer

Description/comments : 48 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2023

sanskritdocuments.org



ಸ್ಮರಗೌರೀಶಸ್ತವಃ



(48)

ಓಂ ಶ್ರೀಗಣೇಶಾಯ ನಮಃ .

ಭಗವತ್ಪಾದಯತೀಶ್ವರಮಮಲಂ ಪರಶಿವಲೀಲಾಕಲಿತಶರೀರಂ .

ಪರಮತಭೇದನಿರಾಸನಚತುರಂ ಪರಮಂ ಗುರುವರಮಾಶ್ರಯ ಇಹ ತಂ .. 1..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ .. ಧ್ರುವಪದಂ ..

ಯಸ್ಮಾದೇತದ್ ವಿಶ್ವಮಶೇಷಂ ಸಮಭೂದ್ ಯೇನ ಸಮನ್ವಿತಮಂತೇ .

ಲಯಮಪಿ ಗಚ್ಛೇತ್ ಪರಮಾನಂದೇ ಪರಶಿವರೂಪಪರಾತ್ಪರತ್ವೇ .. 2..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ಮಾಯಾಶಕ್ತಿಃ ಸಮಜನಿ ಯಸ್ಮಾತ್ ತ್ರಿಗುಣವ್ಯಕ್ತಿಂ ಸೃಜತೇ ಕಾರ್ಯಂ .

ಯದನು ಕ್ರಮತಃ ಸಕಲಂ ಜನಿತಂ ಪರಶಿವರೂಪೇ ಪರಮಾಧಾರೇ .. 3..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ಯನ್ಮುಖಚರಣೌ ಹರಿಧಾತಾರೌ ದ್ರಷ್ಟುಂ ಯಾತೌ ತಿಯಗ್ಭಾವಂ .

ದಿವಿ ಭುವಿ ನೇಶೌ ಸಮಭೂತಾಂ ತೌ ಪರಮಂ ದೈವಂ ನಾಸ್ತಿ ಯತೋಽನ್ಯತ್ .. 4..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ಯತ್ಪ್ರಾಪ್ಯರ್ಥಂ ಕರ್ಮ ಸಮಸ್ತಂ ನಾಲಂ ಯೋಗಃ ಸಾಂಖ್ಯಮತಂ ವಾ .

ಭಕ್ತಿಗ್ರಾಹ್ಯಂ ಪರಮಾನಂದಂ ಭವರೋಗೈಕನಿವಾರಣಚತುರಂ .. 5..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ಲಿಂಗೇ ವಾರ್ಚಾಂ ಕುರುತೇ ಮರ್ತ್ಯೋ ಯಸ್ಯ ಪರಸ್ಯ ಪ್ರತಿಪತ್ಯರ್ಥಂ .

ತಸ್ಯ ಸಮೀರ್ಷಂ ವಾಪ್ಯಥ ಗಂತುಂ ಬಿಭೃತಿ ದೂತಾಃ ಶಮನಸ್ಯಾಪಿ .. 6..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ಯಸ್ಮಾದ್ ಭೀತ್ಯೋದೇತಿ ವಿವಸ್ವಾನ್ ವಾತೋ ವಾತ್ಸ್ಯಪಿ ಭೀತ್ಯಾ ಯಸ್ಮಾತ್ .

ಸರ್ವಂ ಶಾಸ್ತಿ ಯದಂತಸ್ತಿಷ್ಠನ್ನಂತರ್ಯಾಮಿಶ್ರುತಿಕಥಿತೋ ಯಃ .. 7..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..

ವರ್ಣಾಶ್ರಮಿಕೃತಕರ್ಮ ಸಮಸ್ತಂ ಯತ್ಪ್ರೀತ್ಯರ್ಥಂ ಕ್ರಿಯತೇ ಚೇತ್ ತತ್ .

ಸಮ್ಯಗ್ ಭವತೀತ್ಯುಕ್ತಮತೋಽನ್ಯಃ ಕೋ ವಾ ದೇವೋ ಭವತೀಶಾನಾತ್ .. 8..

ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..


ಯೋ ವೈ ರುದ್ರೋ ಭಗವಾನಿತಿ ಯಂ ಶ್ರುತಿರಪಿ ಸಾದ್ವೀ ಸಕಲಾತ್ಮಾನಂ .
ಪ್ರಾಹ ಪರೇಶೋ ಮೋಕ್ಷದ ಇತಿ ಚ ಸ್ವಾಹಾವಚನಾದಾಧರ್ವಣಗಾತ್ .. 9..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಶತರುದ್ರೀಯಂ ಜಪತಾಂ ವಿದುಷಾಂ ಸರ್ವಕ್ಲೇಶವಿನಾಶನಮೂಚೇ .
ಯದನುಗ್ರಹತಃ ಸರ್ವನರಾಣಾಂ ಭುಕ್ತಿರ್ಮುಕ್ತಿರ್ಭವತ ಇಹೇತಿ .. 10..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಶಿವ ಶಂಕರ ಹರ ಭಕ್ತಶರಣ್ಯೇತ್ಯನಿಶಂ ಪಠತಾಂ ನತಿನುತಿಸಮಯೇ .
ಪಾಪವಿನಾಶಂ ಕುರುತೇ ಭಗವಾನ್ ಪಠಶಿವಭಾವಪ್ರಕಟನಮಪಿ ಚ .. 11..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಶ್ರೀಮದ್ವ್ಯಾಘ್ರಪುರಸ್ಥಿತಮಮಲಂ ಚಿತ್ಸುಖನಟನವಿರಾಜಿತಚರಣಂ .
ದೇವಮುನೀಶ್ವರಸೇವಿತವಿಭವಂ ಚಿಂತಕಸಜ್ಜನಭಾವಿತಸುಷಮಂ .. 12..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ವೇದಾಂತೇಷು ಯಮಾಹುರಜಸ್ತಂ ವಿಶ್ವಾಧಿಕ ಇತಿ ಸರ್ವಮುನೀಂದ್ರಾಃ .
ಮೂರ್ತ್ಯುಷ್ಣಕವಪುಷಂ ಕಥಯಂತೇ ಕೇಚಿತ್ ಸುಧಿಯಃ ಸಕಲಾತ್ಮಾನಂ .. 13..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ವಿಜಯೀ ಭವ ಹೇ ಪರಮೇಶ್ವರ ಭೋ ವಿಶ್ವೋತ್ತೀರ್ಣ ವಿಭೋ ಪರಮಾತ್ಮನ್ .
ಮಮ ಹೃದಿ ಭಾಸಿತ ಮಂಗಲಮೂರ್ತೇ ಕುರು ತವ ಚಿಂತಾರಸಿಕಂ ಹೃದಯಂ .. 14..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಗುಣವೈತ್ಯಷ್ಟ್ಯಂ ಪರವೈರಾಗ್ಯಂ ಗುಣಚಿಂತಾನಾಂ ಯಮನಿಷ್ಠಾನಾಂ .
ಯತ್ಕೃತ್ಯ ಪಯಾತ್ಮಶಿವೈಕ್ಯಪರಾಣಾಂ ನ ಭವೇಜ್ಜನನೀಜರರೇ ವಾಸಃ .. 15..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಕಣಭುಗ್ವಾದಪರಿಶ್ರಮತೋ ವಾ ಜೈಮಿನಿತಂತ್ರಕೃತಶ್ರಮತೋ ವಾ .
ನ ಭವತಿ ಜನ್ಮಶತೇಷ್ಟಪಿ ಮುಕ್ತಿಃ ಶಿವಚರಣಂ ಭಜ ಮುಕ್ತಿದಾನಂ .. 16..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ನಿತ್ಯಂ ಶುದ್ಧಂ ಬುದ್ಧಂ ಮುಕ್ತಂ ತ್ವಕ್ಷರಮನುಭವಗಮ್ಯಂ ಪೂರ್ಣಂ .
ಯಂ ಶಿವಮೇಕಂ ಪಶ್ಯಂತೋಽಮೀ ಸಂಗಚ್ಛಂತೇ ಕೃತಕೃತ್ಯತ್ವಂ .. 17..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಇಂದ್ರಂ ವಿಷ್ಣುಂ ಬ್ರಹ್ಮಾಣಂ ವಾ ಧ್ಯಾಯಂತಸ್ತೇ ಯತ್ಕೃಪಯೈವ .
ಕ್ರಮತೋಽವಾಪ್ಯ ಸದಾಶಿವಭಾವಂ ಪರಮೋದಾರಾಃ ಸ್ಯುರ್ಭಯಹೀನಾಃ .. 18..
ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
ಸಾಮಾನ್ಯಾತ್ಮತಯಾ ಹಿ ಸಮಸ್ತಂ ಪ್ರವಿಲಾಪ್ಯೈತತ್ ಸ್ವಪ್ನಸದೃಕ್ಷಂ .

ಯಂ ಪಶ್ಯಂತಿ ಜ್ಞಾನಸಮಾಧೌ ಶಿವಮದ್ವೈತಂ ಪ್ರತ್ಯಕ್ಷವಣಾಃ .. 19..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಜೀವನ್ಮುಕ್ತತಯಾ ಕೃತಕೃತ್ಯಾ ಅಪಿ ವಿದ್ವಾಂಸಃ ಪರಮೇಶಸ್ಯ .
 ಪ್ರಾರಬ್ಧಕ್ಷಯಪರ್ಯಂತಂ ತೇ ಭಕ್ತಿಂ ಕುರ್ವಂತೀತಿ ಹಿ ಶಿಷ್ಟಾಃ .. 20..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಅನ್ವಹಮೇತತ್ ಪರಶಿವಭಜನಂ ಬುಧರಮಣೀಯಂ ಭವತೀತ್ಯಾಹುಃ .
 ಶ್ರುತಯಃ ಸ್ಮೃತಯಃ ಸುಧಿಯೋ ಲೋಕೇ ಕಲಿತರಣಾದಿಸಮಸ್ತಪುಮರ್ಥಂ .. 21..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಕಾಶೀಪುರವರವಾಸಪರಾಣಾಂ ಕಲಿಕಲ್ಮಷಹರತೀರ್ಥರತಾನಾಂ .
 ಪ್ರದಿಶತಿ ಭಗವಾನಂತಿಮಸಮಯೇ ಭವಭಯತಾರಕತಾರಕಬೋಧಂ .. 22..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಸವಿತುರ್ದೇವಸ್ಯಾಂತರ್ಹೃದಯೇ ತಿಷ್ಠನ್ ಭರ್ಗೋ ಬುದ್ಧಿಂ ನೋಸೌ .
 ಈಷ್ಟೇ ಸೋಽಕ್ಷಿಣೈಕತಯೋಕ್ತೋ ಗಾಯತ್ರಾಖ್ಯಚ್ಛಂದೋವಚಸಾಂ .. 23..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ನ ಶಿವಾದಧಿಕಂ ಶ್ರುತಿಶಾಸನತೋ ನ ಶಿವಾದಧಿಕಂ ಸ್ಮೃತಿಶಾಸನತಃ .
 ನ ಶಿವಾದಧಿಕಂ ಮುನಿಶಾಸನತೋ ನ ಶಿವಾದಧಿಕಂ ಗುರುಶಾಸನತಃ .. 24..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಭಜಗೋವಿಂದಸ್ತುತಿಹ ಕಥಿತಾ ಭಗವತ್ಪಾದಯತೀಶ್ವರಗುರುಭಿಃ .
 ತತ್ಕೃಪಯೈವ ಶಿವಸ್ತವನಂ ಮೇ ಕೃತಮಿತಿ ಸಂತಃ ಕರುಣಾಂ ಕುರ್ಯುಃ .. 25..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ ..
 ಸೋಮಕಲಾಧರಶಂಭೋರೇತತ್ ಸ್ತೋತ್ರಂ ಯಃ ಪಠತೀಹ ಮನುಷ್ಯಃ .
 ಸ ಹಿ ಭುವಿ ಧನ್ಯಃ ಸ ಹಿ ಭುವಿ ಮಾನ್ಯಃ ಸ ಹಿ ಭುವಿ ಭಕ್ತಃ ಸ ಹಿ ಭುವಿ ಮುಕ್ತಃ ..
 ಸ್ಮರ ಗೌರೀಶಂ ಸ್ಮರ ಗೌರೀಶಂ ಸ್ಮರ ಗೌರೀಶಂ ಪಾಪಮತೇ .. 26..
 ಇತಿ ಶ್ರೀಸ್ತರಗೌರೀಶಸ್ತವಃ ಸಂಪೂರ್ಣಃ .
 ಭಜಗೌರೀಶಸ್ತುತಿಃ


This stotra is on the model of the Bhajagovindam
 (also known as mohamudgara) of Shankaracharya,
 as is expressly stated in the last but one
 verse of this stotra.

It also resembles the updeshashikhAmaNi of
 Tyagaraja, disciple of AnandanAtha.

Proofread by Sivakumar Thyagarajan Iyer

——
Smaragaurisha Stava

pdf was typeset on September 23, 2023

——
Please send corrections to sanskrit@cheerful.com

